

**இனிமையான குழந்தைகளே - சுயதரிசன சக்கரத்தை சுற்றிக் கொண்டே தங்களுடைய புத்தியோகத்தை ஒரு பாபாவிடம் ஈடுபடுத்துங்கள் என்பது பாபாவின் கட்டளையாகும், இதன்மூலம் விகர்மம் வினாசம் ஆகும், தலையிலிருந்து பாவங்களின் சுமை இறங்கி விடும்**

**கேள்வி:- இந்த புருஷோத்தம சங்கமயுகத்தின் விசேஷ தன்மைகள் என்னென்ன?**

பதில்:- இந்த சங்கமயுகம் நன்மை செய்யும் யுகமாகும் - இதில் தான் ஆத்மா மற்றும் பரமாத்மாவின் உண்மையான சந்திப்பு நிகழ்கிறது, அதைத் தான் கும்பமேளா என்று சொல்கிறார்கள்.2) இந்த சமயத்தில் தான் நீங்கள் உண்மையிலும் உண்மையான பிராமணர்களாக ஆகின்றீர்கள். 3) இந்த சங்கமயுகத்தில் நீங்கள் துக்கதாமத்திலிருந்து சுகதாமத்திற்குச் செல்கிறீர்கள். துக்கத்திலிருந்து விடுபடுகிறீர்கள். 4) இந்த சமயத்தில் உங்களுக்கு ஞானக்கடல் பாபாவின் மூலம் சிருஷ்டியின் முதல்-இடை-கடைசியின் முழு ஞானமும் கிடைக்கிறது. புதிய உலகத்திற்கான புதிய ஞானத்தை பாபா கொடுக்கின்றார். 5) நீங்கள் தூய்மையற்ற நிலையிலிருந்து தூய்மையாக ஆகின்றீர்கள்.

பாட்டு:- இந்த பாவங்கள் நிறைந்த உலகத்திலிருந்து.....

ஓம் சாந்தி. இனிமையிலும் இனிமையான குழந்தைகள் பாட்டை கேட்டீர்கள், மேலும் இந்த கலியுகம் பாவம் நிறைந்த உலகம் என்பது குழந்தைகளுடைய புத்தியில் இருக்கிறது. இந்த சமயத்தில் அனைவரும் பாவம் தான் செய்து கொண்டிருக்கிறார்கள். பாபா வந்து கல்பம் கல்பமாக குழந்தைகளாகிய உங்களுக்கு கதி சத்தி அளிக்கின்றார், எப்போது தூய்மையற்ற உலகம் தூய்மையாக ஆக வேண்டுமோ அப்போது தூய்மையற்றவர்களை தூய்மையாக்கும் பாபா வருகின்றார், வந்து குழந்தைகளை தனக்குச் சமமாக மாற்றுகின்றார். பாபாவிடம் எந்த மாதிரியான ஞானம் இருக்கிறது? முழு சிருஷ்டி சக்கரத்தின் ஞானமாகும். குழந்தைகளாகிய நீங்களும் கூட இந்த சிருஷ்டி சக்கரத்தைத் தெரிந்துள்ளீர்கள். இந்த முழு சக்கரமும் எப்படி சுற்றுகிறது என்ற ஞானம் பாபாவினிடத்தில் இருக்கிறது, ஆகையினால் தான் அவரை ஞானக்கடல் என்று சொல்லப்படுகிறது. அவர் தான் தூய்மையற்றவர்களை தூய்மையாக்குபவர் ஆவார். இந்த சக்கரத்தைப் புரிந்து கொள்வதின் மூலம், சுயதரிசன சக்கரதாரியாக ஆவதின் மூலம் நீங்கள் சொர்க்கத்தின் சக்கரவர்த்தி ராஜா ராணியாக ஆகின்றீர்கள். எனவே முழு நாளும் புத்தியில் இந்த சக்கரம் சுற்ற வேண்டும். அப்போது உங்களுடைய விகர்மங்கள் வினாசம் ஆகி விடும். பிறகு சத்யுகத்தில் நீங்கள் இந்த சக்கரத்தை சுற்றமாட்டீர்கள். அங்கே சுயம் என்றால் ஆத்மாவிற்கு சிருஷ்டி சக்கரத்தின் ஞானம் இருப்பதில்லை. சத்யுகத்திலும் கிடையாது, கலியுகத்திலும் கிடையாது, இந்த ஞானம் சங்கமயுகத்தில் மட்டும் தான் உங்களுக்குக் கிடைக்கிறது. சங்கமத்திற்கு மிகுந்த மகிமை இருக்கிறது. கும்ப மேளா செய்கிறார்கள் அல்லவா? உண்மையில் இது ஞானக்கடல் மற்றும் நதிகளின் சந்திப்பு அதாவது பரம் ஆத்மா மற்றும் ஆத்மாக்களின் சந்திப்பாகும். அந்த கும்ப மேளா பக்தி மார்க்கத் தினுடையதாகும். இது ஆத்மா மற்றும் பரமாத்மாவின் மேளா இந்த சுகமளிக்கும் நன்மை செய்யும் சங்கமயுகத்தில் தான் நடக்கிறது, இப்போது நீங்கள் தூக்கங்களிலிருந்து விடுபட்டு சுகத்திற்குச் செல்கிறீர்கள் ஆகையினால் தான் பாபாவை துக்கத்தைப் போக்கி சுகத்தை அளிப்பவர் என்று சொல்லப்படுகிறது. அரைகல்பம் சுகம் மற்றும் அரைகல்பம் துக்கம் நடக்கிறது. பகல் மற்றும் இரவு பாதிப்பாதிதாகும். கட்டிடம் கூட புதியது மற்றும் பழையது என்று இருக்கிறது. அரைகல்பம் சுகம் இருக்கிறது பிறகு மத்தியிலிருந்து துக்கம் ஆரம்பமாகிறது. துக்கத்திற்குப் பிறகு சுகம் இருக்கிறது. துக்கதாமத்திலிருந்து பிறகு சுகதாமமாக எப்படி ஆகிறது, யார் மாற்றுவது. இதை உலகம் முழுவதிலும் யாரும் தெரிந்திருக்க வில்லை. மனிதர்கள் காரிருளில் இருக்கிறார்கள். சத்யுகத்திற்கு மிகவும் அதிக காலமாக்கி விட்டார்கள். ஒருவேளை சத்யுகத்தின் ஆயுள் அதிகமாக இருந்தால் மனிதர்கள் எவ்வளவு பேர் இருக்க வேண்டும். யாரும் திரும்பிச் செல்ல முடியாது. அனைவரும் ஒன்றாக சேரத்தான் வேண்டும். எப்போது பாபா வந்து வீட்டிற்கு வழி சொல்வாரோ அப்போது தான் திரும்பிச் செல்ல முடியும். இவ்வளவு ஆத்மாக்கள் அனைத்திற்கும் பாபா சங்கமயுகத்தில் வந்து முழுமையாக வழி சொல்கின்றார், நாம் 84 பிறவிகளின் சக்கரத்தைச் சுற்றி வந்திருக்கின்றோம் என்பதை நீங்கள் தெரிந்துள்ளீர்கள். சத்யுகம், திரேதாவில் நாம் இவ்வளவு பிறவி எடுத்திருக்கிறோம், அங்கே எவ்வளவு ஆண்டுகள் யார்-யார் இராஜ்யம் செய்தார்கள் போன்ற அனைத்தும் உங்களுடைய புத்தியில் இருக்கிறது. சத்யுகத்தில் 16 கலைகள் முழுமையானவர்கள், பிறகு 14 கலை பிறகு இறங்கும் கலையாகிவிடுகிறது. இந்த சமயத்தில் நிறைய துக்கம் இருக்கிறது.

பழைய உலகத்தில் தான் துக்கம் ஏற்படுகிறது. சத்யுகத்தை புதிய உலகம் என்றும், கலியுகத்தை பழைய உலகம் என்றும் சொல்லப்படுகிறது. இப்போது சங்கமயுகமாகும். இப்போது பழைய உலகம் வினாசம் ஆகிறது, பாபா புதிய உலகத்தை உருவாக்கிக் கொண்டிருக்கின்றார். நீங்கள் பழைய உலகத்திலிருந்து விடுவிக்கப்பட்டு புதிய வீட்டில் அமருவீர்கள். நாங்கள் புதிய வீட்டிற்காக முயற்சி செய்து கொண்டிருக்கிறோம், நாம் புதிய உலகத்தில் உயர்ந்த பதவி அடைய வேண்டும் என்று நீங்கள் சொல்வீர்கள். என்னை நினைவு செய்யுங்கள் என்று மட்டும் தான் பாபா கூறுகின்றார் வேறு எந்த கஷ்டமும் கொடுப்பதில்லை. எப்படியாவது நேரத்தை ஒதுக்கி கட்டளையை ஏற்றுக் கொள்ள வேண்டும். ஆனால் மாயை கட்டளையை ஏற்று நடக்க விடுவதில்லை. பாபாவோடு புத்தியின் தொடர்பை ஈடுபடுத்தி விடுவதில்லை. ஆனால் குழந்தைகளாகிய நீங்கள் கல்பத்திற்கு முன்னால் கூட முயற்சி செய்து இந்த மாயை எனும் இராவணன் மீது வெற்றி அடைந்தீர்கள். அப்போது தான் சத்யுகம் ஸ்தாபனை ஆகிறது. எந்தளவிற்கு யார் உதவியாளர்களாக ஆகிறார்களோ அந்தளவிற்கு அவர்களுக்கு பரிசு கூட கிடைக்கிறது. எனவே குழந்தைகள் இந்த ஞானத்தை நண்பர்கள் உறவினர்களுக்கும் கூட கொடுக்க வேண்டும். என்னை நினைவு செய்யுங்கள் என்பது பாபாவின் கட்டளையாகும், ஏனென்றால் அரைகல்பத்தின் விகர்மங்களின் சமை தலையில் இருக்கிறது, அவற்றை அழிப்பதற்கான உபாயம் நினைவைத் தவிர வேறு எதுவும் இல்லை. கங்கை மற்றும் யமுனையை தூய்மையற்றவர்களை தூய்மையாக்குபவை என்று சொல்கிறார்கள், நாம் தூய்மையாகி விடுவோம் என்று புரிந்து கொள்கிறார்கள். ஆனால் தண்ணீரின் மூலம் எப்படி பாவங்கள் அழியும். இது தூய்மையற்ற உலகமாகும் ஆகையினால் தான் வந்து சத்யுகத்தை ஸ்தாபனை செய்யுங்கள் என்று தூய்மையற்றவர்களை தூய்மையாக்குபவரே வாருங்கள் என்று அழைக்கிறார்கள். அதுவும் பாபாவை தவிர வேறு யாரும் ஸ்தாபனை செய்ய முடியாது. ஆக இது புதிய உலகத்திற்கான புதிய ஞானமாகும். கொடுக்கக் கூடியவர் ஒரு பாபாவே ஆவார், கிருஷ்ணர் ஞானம் கொடுக்க வில்லை, கிருஷ்ணரை தூய்மையற்றவர்களை தூய்மையாக்குபவர் என்று சொல்லப்படுவதில்லை. தூய்மையற்றவர்களை தூய்மையாக்குபவர் ஒரு பரமபிதா பரமாத்மாவே ஆவார், அவர் மறுபிறவி இல்லாதவராக இருக்கின்றார்.

கிருஷ்ணபுரியைத் தான் விஷ்ணுபுரி என்று சொல்லப்படுகிறது என்பதை நீங்கள் தெரிந்துள்ளீர்கள். கிருஷ்ணருடைய இராஜ்யம் தனிப்பட்டது, இராதையின் இராஜ்யம் தனிப்பட்டது. பிறகு அவர்களுக்கு நிச்சயம் நடக்கிறது. இராதையும் கிருஷ்ணரும் சகோதர சகோதரியாக இருக்கவில்லை. சகோதர சகோதரிக்கிடையில் திருமணம் நடப்பதில்லை. இப்போது உங்களுடைய புத்தியில் இந்த விஷயங்கள் துளி துளியாக விழுந்து கொண்டே இருக்கிறது. முதலில் இதை தெரிந்திருக்க வில்லை. இராதா கிருஷ்ணன் தான் பிறகு லக்ஷ்மி-நாராயணனாக ஆகிறார்கள் என்பது இப்போது தெரிந்திருக்கிறது. சொர்க்கத்தின் மகாராஜா மகாராணி, இளவரசன் மற்றும் இளவரசி இராதா கிருஷ்ணன் என்பது பாடப் பட்டுள்ளது. அவர்களுடைய தாய் தந்தையருக்கு அவ்வளவு உயர்ந்த பதவி கிடையாது. இது ஏன் நடந்தது? ஏனென்றால் அவர்களுடைய தாய் தந்தையர் குறைவாகப் படித்திருக்கிறார்கள். இராதா கிருஷ்ணருக்கு இருக்கும் அளவிற்கு பெயர் அவர்களுடைய தாய் தந்தையருக்கு இல்லை. உண்மையில் யார் பிறவி கொடுத்தார்களோ அவர்களுடைய பெயர் அதிகம் புகழ் பெற்றதாக இருக்க வேண்டும். ஆனால் இல்லை, இராதா கிருஷ்ணன் அனைவரிலும் உயர்ந்தவர்களாவர். அவர்களுக்கு மேல் யாரும் இல்லை. இராதா கிருஷ்ணன் முதல் நம்பரில் சென்றார்கள் பிறகு முதல் நம்பரில் மகாராஜா மகாராணியாக ஆனார்கள். தாய் தந்தையர் மூலம் பிறவி எடுத்திருந்தாலும் அவர்களுடைய பெயர் உயர்ந்ததாக இருக்கிறது. இதை புத்தியில் நன்றாக நிறுத்த வேண்டும். நீங்கள் இங்கு அமர்ந்திருக்கின்றீர்கள் எனும்போது இந்த சுயதரிசன சக்கரத்தைச் சுற்றிக் கொண்டே இருங்கள். இந்த சக்கரத்தை சுற்றுவதின் மூலம் உங்களுடைய பாவங்கள் அழிகிறது அதாவது இராவணனுடைய தலை அறுபடுகிறது. இது சத்யுகம், திரேதா,..... வினுடைய சக்கரம் அல்லவா. நாம் முதலில் தேவதைகளாக இருந்தோம் பிறகு சத்திரியர், வைசியர்.....ஆனோம். இப்போது நாம் பிராமணர்களாக ஆகியிருக்கிறோம். பிறகு நாம் தேவதைகளாக ஆவோம். பாபா ஓம் என்பதின் அர்த்தத்தை தனியாக புரிய வைத்திருக்கிறார், நாம் தான் அது என்பதின் அர்த்தம் தனியானதாகும். சாஸ்திரங்களில் ஒன்றாக்கி விட்டார்கள். அவர்கள் ஓம் என்றால் ஆத்மாக்களாகிய நாம் தான் பரமாத்மா என்று புரிந்து கொள்கிறார்கள். பரமாத்மா தான் ஆத்மா என்பது தலைகீழானதாகும். ஓம் என்றால் நாம் ஆத்மா, பரமபிதா பரமாத்மாவின் குழந்தை என்பதை பாபா புரிய வைக்கின்றார். நான் பகவான், என்பது ஒன்றும் ஓம் என்பதின் அர்த்தம் கிடையாது. ஆத்மாக்களாகிய நாம் நிராகாரமானவர்களாக இருக்கிறோம். நம்முடைய தந்தையும் நிராகாரமானவர்

ஆவார். சாகார சரீரத்தின் தந்தையும் சாகாரமானவர் ஆவார். நாம் பரமாத்மாவின் குழந்தைகள் எனும் போது நமக்கு சொர்க்கத்தின் இராஜ்யம் கண்டிப்பாக வேண்டும். பாபா நமக்கு சொர்க்கத்தின் ஆஸ்தியைக் கொடுக்க வந்துள்ளார். இராவணன் அரைகல்பத்திற்குப் பிறகு சாபம் கொடுக்கும்போது நீங்கள் துக்க முடையவர்களாக தமோபிரதானமாக ஆகி விடுகிறீர்கள். பிறகு பாபா வந்து சுகமுடையவர்களாக ஆவதற்கான வரம் அளிக்கின்றார். சிரஞ்சீவி ஆகுக என்று சொல்வதில்லை. ஆனால் என்னை நினைவு செய்தீர்கள் என்றால் இந்த பிறவி உட்பட பல பிறவிகளின் பாவம் என்ன இருக்கிறதோ அது அழிந்து விடும் என்று கூறுகின்றார், இதைத் தான் யோக அக்னி என்று சொல்லப்படுகிறது. இராவண இராஜ்யத்தில் கண்டிப்பாக அனைவரும் தூய்மையற்றவர்களாக ஆகத்தான் வேண்டும். தூய்மையற்ற நிலையையோ அல்லது தூய்மையாகவோ ஆத்மா தான் ஆகிறது, பரமாத்மா எப்போதும் தூய்மையாக இருக்கின்றார், அவர் அனைவரையும் தூய்மையாக்குகின்றார். தூய்மையற்றவர்களாக மாற்றுவது இராவணன் ஆகும். சத்யுகத்தில் விகாரம் இருப்பதில்லை. அது முழுமையாக விகாரம் இல்லாத உலகமாகும், ஆகையினால் தான் தாங்கள் சர்வகுணங்களும் நிறைந்தவர்கள்..... என்று தேவதைகளுக்கு முன்னால் சென்று பாடுகிறார்கள். இந்த மகிமையை சிவனுக்கு முன்னால் சென்று பாடமாட்டார்கள். தூய்மையாக இருந்த தேவதைகள் தூய்மையற்றவர்களாக ஆகிறார்கள், இது விளையாட்டாகும். பாபா சுகதாமத்தை உருவாக்குகின்றார், சிவனை தந்தை என்று சொல்லப்படுகிறது. சாலிகிராமங்கள் தனிப்பட்டதாகும், ருத்ர யக்ஞத்தில் ஒரு பெரிய லிங்கத்தை உருவாக்குகிறார்கள், மற்றடி சிறு சிறு சாலிகிராமங்களை உருவாக்குகிறார்கள். ஆத்மாக்களாகிய நாம் 84 பிறவிகளை எடுக்கிறோம், மற்ற தர்மத்தைச் சேர்ந்தவர் களுக்கு 84 பிறவிகள் என்று சொல்ல முடியாது. சீக்கிய தர்மத்தைச் சேர்ந்தவர்கள் 500 ஆண்டுகளில் எத்தனை பிறவிகள் எடுத்திருப்பார்கள்? நாம் எத்தனை எடுக்கிறோம்? இதை பாபா புரிய வைக்கின்றார், பிராமணர்களின் குடுமி புகழ்பெற்றதாகும். உண்மையான பிராமணர்கள் சங்கமயுகத்தில் தான் இருக்கிறார்கள். இது நன்மை செய்யும் யுகமாகும். இங்கே தான் உங்கள் அனைவருக்கும் நன்மை ஏற்படுகிறது. இராவணன் தீமை செய்கிறான், பாபா வந்து நன்மை செய்கின்றார். எனவே பாபாவின் வழிப்படி சென்று நன்மை செய்ய வேண்டும் அல்லவா? ஸ்ரீமத் சிவபகவானுடைய மகாவாக்கியம் - சிவபாபா பிறவி எடுப்பதில்லை, அவர் பிரவேசிக்கின்றார். வளர்ப்பு எடுத்தால் தான் பிறவி என்று சொல்ல முடியும். அவர் ஒருபோதும் வளர்ப்பு எடுப்பதில்லை. என்னுடைய ஸ்ரீமத்படி செல்லுங்கள் என்று மட்டுமே கூறுகின்றார். நீங்கள் சொர்க்கத்திற்கு எஜமானர்களாக ஆகங்கள். நான் ஆக வேண்டியதில்லை, நான் எதையும் அனுபவிக்காதவன் ஆவேன்.

பாபா ஆத்மாக்களாகிய நமக்கு புரிய வைக்கின்றார் என்று புரிந்து கொள்ள வேண்டும், ஆத்மா தான் புரிந்து கொள்கிறது அல்லவா. ஆத்மா தான் வக்கீலாகவும், இஞ்சினியராகவும் ஆகிறது. நான் இன்னாராக இருக்கின்றேன். ஆத்மா சொல்கிறது - நாம் தேவதைகளாக இருந்தோம், பிறகு 8 பிறவிகளுக்கு பிறகு சத்திரியர்களானோம், பிறகு 12 பிறவிகள் எடுத்தோம், பிறகு நான் தூய்மையற்றவனாக ஆகின்றேன். இப்போது பாபா கூறுகின்றார்: குழந்தைகளே! ஆத்மா அபிமானியாக ஆகுக. இது புரிந்து கொள்ள வேண்டிய விஷயங்களாகும். நான் சத்யுகத்தில் இருந்தபோது மகான் ஆத்மாவாக இருந்தேன். பிறகு கலியுகத்தில் மகா பாவாத்மாவாக இருக்கின்றேன் என்று ஆத்மா கூறுகிறது. அனைவரிலும் உயர்ந்ததிலும் உயர்ந்தவர், மகான் ஆத்மா ஒரு பரமாத்மா ஆவார், அவர் எப்போதும் தூய்மையாக இருக்கின்றார். இங்கே மனிதர்கள் எப்போதும் தூய்மையாக இருப்பதில்லை. எப்போதும் தூய்மையானவர்களாக சுகதாமத்தில் இருக்கிறார்கள். திரேதாவிலும் கொஞ்சம் கலைகள் குறைந்து கொண்டே செல்கிறது. இப்போது நம்முடையது ஏறும் கலையாகும். நாம் சொர்க்கத்திற்கு எஜமானர்களாக ஆகின்றோம். பிறகு திரேதாயுகத்திற்கு வரும்போது 2 கலைகள் குறைந்து விடும் பிறகு துவாபர யுகத்தில் 5 விகாரங்களின் கிரகணம் பிடித்துக் கொள்வதின் மூலம் கருப்பாகி விடுகிறோம். இந்த 5 விகாரங்களை தானம் கொடுத்து விட்டீர்கள் என்றால் கிரகணம் இறங்கி விடும், பிறகு நீங்கள் சத்யுகத்தின் சம்பூரண தேவதைகளாகி விடுவீர்கள் என்று இப்போது பாபா கூறுகின்றார். முதன் முதலில் தேக-அபிமானத்தை விடுங்கள், காம விகாரத்தைத் தானம் கொடுங்கள். கடைசியில் வந்து பற்றில்லாதவர்களாக ஆக வேண்டியிருக்கிறது. நாம் சரியாக 84 பிறவிகள் எடுத்திருக்கிறோம் என்ற நினைவு ஆத்மாக்களாகிய உங்களுக்கு இப்போது வந்திருக்கிறது. துவாபர யுகத்திலிருந்து இராவணன் சாபம் கொடுத்தான், ஆகையினால் தான் அனைவரும் துக்கமுடையவர்களாக இருக்கிறார்கள். துவாபர யுகத்தின் ராஜா ராணிகள் வியாதிபற்றவர்களாக ஆகியிருக்க மாட்டார்களா என்ன? அதுவும் துக்கம் தான் அல்லவா. இந்த உலகமே துக்கமுடையதாகும், சத்யுகம் தான் சுகதாமமாகும். எனவே பகவானின் ஸ்ரீமத்தை



ஏற்றுக் கொள்ள வேண்டும் அல்லவா. யார் எல்லையற்ற தந்தையின் வழியை ஏற்றுக் கொள்வதில்லையோ அவர்களை மகான் கெட்டவர்கள் என்று சொல்லப்படுகிறது. சொல்பேச்சை கேட்காத குழந்தைகளுக்கு தந்தையிடமிருந்து என்ன ஆஸ்தி கிடைக்கும்! நல்ல குழந்தைகள் ஆஸ்தியை நன்றாக எடுத்துக் கொள்கிறார்கள். அவர்கள் தாங்களும் தூய்மையாகி மற்றவர்களையும் தூய்மையாக்குகிறார்கள். எல்லையற்ற தந்தை ஆத்மாக்களுக்கு படிப்பிக்கின்றார், ஹே ஆத்மாக்களே காதுகளின் மூலம் கேட்கின்றீர்களா? ஆமாம் பாபா நாங்கள் தங்களுடைய ஸ்ரீமத்படி நடந்து கண்டிப்பாக உயர்ந்தவர்களாக ஆவோம் என்று சொல்கிறார்கள். பகவான் உயர்ந்ததிலும் உயர்ந்தவர் என்றால் கண்டிப்பாக உயர்ந்ததிலும் உயர்ந்த பதவி கொடுப்பார் அல்லவா. அரைகல்பத்திற்கு சொர்க்கத்தின் ஆஸ்தியை அளிக்கின்றார். லௌகீக தந்தையிடமிருந்து எல்லைக்குட்பட்ட ஆஸ்தி கிடைக்கிறது, அல்பகால சுகமாகும். கலியுகத்தில் கிடைப்பது காக்கையின் எச்சத்திற்கு சமமான சுகம், ஆகையினால் சன்னியாசிகள் வீடு வாசலை விட்டு விட்டு சென்று விடுகிறார்கள். அவர்கள் குடும்ப தர்மத்தை ஏற்றுக் கொள்வதில்லை. குடும்ப தர்மம் சத்யுகத்தில் இருக்கிறது!

இந்த படிப்பின் மூலம் நாம் விஷ்ணுபுரிக்கு செல்கிறோம் அதற்காக பரமபிதா பரமாத்மா நமக்கு படிப்பித்துக் கொண்டிருக்கிறார் என்பதை நீங்கள் தெரிந்துள்ளீர்கள். பகவான் யார், அவருடைய காரியம் என்ன? என்பது பக்தர்களுக்கு தெரிவதே இல்லை. எப்படி அவர் தூய்மையற்றவர்களை தூய்மையாக்கு கின்றார்? இப்போது நீங்கள் தூய்மையாகிக் கொண்டிருக்கிறீர்கள். உலகம் அந்த தூய்மையற்றவர்களை தூய்மையாக்குபவரை நினைவு செய்து கொண்டிருக்கிறது. இப்போது நீங்கள் சங்கமயுகத்தில் நிற்கிறீர்கள், மற்றவர்கள் அனைவரும் கலியுகத்தில் இருக்கிறார்கள். அவர்கள் கலியுகம் இன்னும் குழந்தையாக இருக்கிறது என்றே எண்ணுகின்றனர். கலியுகம் இப்போது வினாசம் ஆகப்போகிறது என்பதை நீங்கள் தெரிந்துள்ளீர்கள். இப்போது நீங்கள் சத்யுகத்திற்குச் செல்ல வேண்டும். நான் கல்பம்-கல்பமாக உங்களுக்கு ஆஸ்தி அளிக்கின்றேன் என்று பாபா உங்களுக்கு நினைவூட்டியிருக்கிறார். எனவே முழுமையாக ஆஸ்தி எடுக்க வேண்டும். இங்கேயே அமர்ந்து கொள்ளுங்கள் என்றா பாபா கூறுகின்றார். குடும்ப விவகாரங்களில் இருங்கள், இந்த சுயதரிசன சக்கரத்தை சுற்றிக் கொண்டே இருங்கள் ,பற்றில்லாதவர்களாக ஆகிவிடுங்கள் அவ்வளவு தான். ஒரு சிவபாபாவைத் தவிர வேறு யாரும் இல்லை, இப்போது நம்முடைய புதிய உறவு ஏற்பட்டுக் கொண்டிருக்கிறது, எனவே பழையதின் மேல் பற்று இருக்கக் கூடாது என்பதை நாம் தெரிந்திருக்கிறோம். புதிய உலகம், புதிய இராஜ்யத்தின் மீது பற்று வைக்க வேண்டும். இப்போது மரணம் முற்றிலும் தலையின் மேல் சவாரி செய்து கொண்டிருக்கிறது. ஏற்பாடுகள் நடந்து கொண்டிருக்கிறது. சத்யுகத்தில் அகால மரணம் நடப்பதில்லை. சமயப்படி ஒரு பழைய சரீரத்தை விட்டுவிட்டு புதியதை எடுத்துக் கொள்கிறார்கள். நல்லது.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) சுயதரிசன சக்கரத்தைச் சுற்றிக் கொண்டே முழுமையாக பற்றில்லாதவர்களாக ஆக வேண்டும். மரணம் தலை மேல் இருக்கிறது, ஆகையினால் அனைத்திலிருந்தும் பற்றை நீக்கி விட வேண்டும்.
- 2) பாபாவிடமிருந்து ஆஸ்தி எடுப்பதற்காக முழுமையாக ஸ்ரீமத்படி நடக்க வேண்டும். ஆத்ம-அபிமானியாக ஆகி நல்ல குழந்தைகளாக ஆக வேண்டும்.

**வரதானம்:- தவத்தின் மூலம் அனைத்து பலஹீனங்களையும் அழிக்கக் கூடிய முதல் நம்பர் இராஜ்ய அதிகாரி ஆகுக**

முதல் பிறவியில் முதல் நம்பர் ஆத்மாக்களோடு இராஜ்ய அதிகாரத்தைப் பெற வேண்டும் என்றால் என்னவெல்லாம் பலஹீனங்கள் இருக்கிறதோ அவற்றை தவத்தின் யோக அக்னியின் மூலம் பஸ்பம் செய்யுங்கள். மனம் புத்தியை ஒருமுகப்படுத்துவது என்றால், ஒரே எண்ணத்தில் இருந்து முழுமையாக தேர்ச்சி பெறுவதாகும். ஒருவேளை மனம் புத்தி அலைபாய்கிறது என்றால் திடத்தன்மையின் மூலம் ஒருமுகப்படுத்துங்கள். வீணான எண்ணங்களின் அழிவு தான் சம்பூரண தன்மையை அருகில் கொண்டு வரும்.

**கலோகன்:- நேரத்தை கணக்கிடுபவர்கள் அல்ல ஆனால் பாபாவின் அல்லது தன்னுடைய குணங்களை கணக்கிட்டு சம்பன்னமானவர்களாக (நிறைந்தவர்) ஆகுகள்.**